

ముగిసిన ఇందూరు తిరుమల బ్రహ్మోత్సవాలు

మోపాల్, ఏప్రిల్ 7: మండలంలోని నర్సింగపల్లి గ్రామంలోని ఇందూరు తిరుమల తిరుపతి వేంకటేశ్వర స్వామి సుబ్రహ్మణ్యస్వామి బుధవారం ముగిశాయి. వారం రోజుల నుంచి దేవనాథ జీయర్స్ స్వామి ఆధ్వర్యంలో వైభవంగా కొనసాగాయి. కరోనా నిబంధనలకు అనుగుణంగా ఉత్సవాలను నిర్వహించారు. ఉత్సవాల్లో నీసినీర్వాత దిల్ రాజుతో పాటు వారి కుటుంబ సభ్యులు పాల్గొన్నారు. ప్రతిరోజూ పూజలు, హోమ కా ర్యక్రమాలు నిర్వహించారు. వేదపండితులు 41 కలశాలలో అభిషేక గంగను తీసుకొచ్చి స్వామివారిని ఉత్సవ అనంతరం అభిషేకం చేసి బ్రహ్మోత్సవాలు ముగించారు.

అందరూ ఆధ్యాత్మిక మార్గంలో నడవాలి

» హంపీ పీఠాధిపతి విద్యారణ్యభారతి స్వామిజీ

మాట్లాడుతున్న హంపీ పీఠాధిపతి విద్యారణ్య భారతిస్వామి

నిజామాబాద్ రూరల్, ఏప్రిల్ 7: అందరూ ఆధ్యాత్మిక మార్గంలో నడవాలని, అప్పుడే పరిపూర్ణ మానవుడిగా మారుతారని హంపీ పీఠాధిపతి విద్యారణ్యభారతి స్వామిజీ ఉద్ఘోషించారు. పాల్క గ్రామంలోని మహాలక్ష్మి ఆలయంలో నాలుగు రోజులుగా శతపంచదీపహిత మహా రుద్రయోగం కొనసాగుతోంది. ఈ కార్యక్రమానికి ఆయన హాజరయ్యారు. చివరిరోజు బలిప్రదానం, పూర్ణాహుతి, మంగళహారతి, మంత్రిపుష్పం, మహాదశిర్వచనం, తీర్థప్రదానం అందజేశారు.

జన్మపల్లి శివాలయాన్ని సందర్శించిన హంపీ పీఠాధిపతి

నవీపేట: జన్మపల్లిలోని చారిత్రక శివాలయాన్ని మంగళవారం హంపీ పీఠాధిపతి సందర్శించారు. ఈ సందర్భంగా పూజలు చేశారు. అనంతరం ఆలయ ప్రాంగణాన్ని పరిశీలించారు. ఆలయంలో ఇటీవల చేపట్టిన అదునీకీరణ పనులు చూసి సంతృప్తి వ్యక్తం చేశారు. ఈ సందర్భంగా మల్కాజ్గిరి ఎమ్మెల్యే పైసంపల్లి హస్తంకర్తావుకు శంకరాచార్య చిత్రపటాన్ని అందజేశారు. కార్యక్రమంలో రచ్చి సుదర్శన్, నర్సింగరావు, లక్ష్మణరావు, మల్లెపూల గంగాధర్ తదితరులు పాల్గొన్నారు.

పంట.. నీటిపాలు!

వర్షం కురిసి పాలం తడిసింది అనుకుంటే పొరపాటే.. అధికారుల నిర్లక్ష్యంతోనే ఇలా పంట నీళ్ళ పాలైంది. రుద్రూరు శివారులో మిషన్ భగీరథ ప్రధాన పైపులైన్ లీకేజీ కావడంతో నీరు ఎగిసిపడింది. సమీపంలోని పొలాలు ఇలా తడిసి ముద్దయ్యాయి. రోడ్డుపై ఆరబెట్టిన ధాన్యం కూడా తడిసిపోయాయి.

- రుద్రూరు

విజృంభిస్తున్న కరోనా

» పెరుగుతున్న కేసులు » సబ్ రిజిస్ట్రార్ కార్యాలయంలో కరోనా కలకలం » రెండు రోజుల పాటు రిజిస్ట్రేషన్ సేవలు బండ్ చేసిన అధికారులు

నిజామాబాద్, ఏప్రిల్ 7(ఆంధ్రజ్యోతి ప్రతినిధి) : జిల్లాలో కరోనా వ్యాప్తి అగడంలేదు. ప్రభుత్వ కార్యాలయాలు, ఆసుపత్రులు, మిల్స్, మార్కెట్ అనే తేడా లేకుండా పదుల సంఖ్యలో కేసులు నమోదు అవుతున్నాయి. నిబంధనలు పాటించకపోవడంతోనే కేసులు పెరుగుతున్నట్లు వైద్యాధికారులు అంచనా వేస్తున్నారు. కేసుల సంఖ్య పెరుగుతుండడంతో టెస్టులను పెంచారు.

నిజామాబాద్ రిజిస్ట్రేషన్ కార్యాలయంలో పాటు నగర శివారులోని ఓ మిల్లర్లలో టెస్టులు చేయడంతో ఊహించని రీతిలో కేసులు నమోదు కావడంతో పనులను నిలిపివేశారు. శానిటైజేషన్ మొదలుపెట్టారు. కేసుల సంఖ్య పెరుగుతున్నా శుభకార్యాలు, పూజలు, పాపింగ్ మానకపోవడంతో వైరస్ వ్యాప్తి తగ్గడంలేదు. బయటపడివచ్చే వార్తలో మెజార్స్ ప్రజలు మాస్కులు వాడకపోవడం కూడా కారణంగా చెప్పవచ్చు.

వందకు 20 నుంచి 30శాతం కేసులు..

రోజువారీ చేసే టెస్టులను పరిశీలిస్తే వందకు 20 నుంచి 30 శాతం కేసులు నమోదు అవుతున్నాయి. మొదటి విడతలో ఇంత పెద్దగా కేసులు కాలేదు. తీవ్రత తగ్గినా కేసులు మాత్రం ఎక్కువవుతున్నాయి. జిల్లాలో వ్యాక్సినేషన్ కార్యక్రమం కొనసాగుతున్నా వైరస్ వ్యాప్తి అగడంలేదు. ప్రభుత్వ ప్రైవేటుతో పాటు వ్యాపార, వాణిజ్య సంస్థలు, పాపింగ్ మార్కెట్, బస్స్టాండ్లు ఎక్కడా టెస్టులు చేసినా కేసులు నమోదు అవుతున్నాయి. ప్రభుత్వ కార్యాలయాల్లో కూడా కేసుల సంఖ్య పెరుగుతోంది. దీంతో ప్రజల్లో ఆందోళన మొదలైంది. జిల్లా

జిల్లాలో 96 కరోనా కేసులు

పెద్దబజార్, ఏప్రిల్ 7: జిల్లాలో కరోనా కేసులు బుధవారం 96 నమోదయ్యాయి. జిల్లావ్యాప్తంగా అన్ని పీహెచ్ఎస్ పరిధిలో 3333 మందికి పరీక్షలు నిర్వహించగా ఈ కేసులు నమోదయ్యాయి. వారం రోజులుగా పరీక్షలను పీహెచ్ఎస్ పరిధిలో పెంచగా కేసులు కూడా పెరుగుతున్నాయి. జిల్లాలో 22 పీహెచ్ఎస్ పరిధిలో వ్యాక్సినేషన్ కార్యక్రమాన్ని కొనసాగిస్తున్నారు. బుధవారం జిల్లాలో 1175 మందికి వ్యాక్సినేషన్ చేశారు.

యంత్రాంగం అప్రమత్తమైనా ప్రజల నుంచి హెచ్చరిక సహకారం లేకపోవడంతో కేసులు భారీగా పెరిగాయి.

రిజిస్ట్రేషన్ కార్యాలయంలో కరోనా కలకలం..

నగరంలోని రిజిస్ట్రేషన్ కార్యాలయంలో కరోనా కేసులు కలకలం సృష్టించాయి. సబ్ రిజిస్ట్రార్ కార్యాలయంలో కొన్ని రోజులుగా రిజిస్ట్రేషన్ కార్యక్రమాలు జరుగుతుండగా బుధవారం పరీక్షలు నిర్వహించడంతో నలుగురు ఉద్యోగులతో పాటు పదిమంది డాక్టర్స్ మెంట్ రైటర్లకు మొత్తం గా 14 మందికి పాజిటివ్ రావడంతో సేవలను నిలిపివేశారు. టెస్టులను కొనసాగించడంతో పాటు కార్యాలయం అంతా శానిటైజ్ చేశారు. శుభ్రవారం వరకు నగర పరిధిలోని సబ్ రిజిస్ట్రార్ కార్యాలయంలో సేవలను నిలిపివేస్తున్నట్లు జిల్లా రిజిస్ట్రార్ రవీంద్రరావు ప్రకటించారు. మరికొంతమందికి కూడా టెస్టులు నిర్వహించి పూర్తిస్థాయి నిబంధనల ప్రకారం రెండు రోజుల తర్వాత రిజిస్ట్రేషన్ సేవలను పునరుద్ధరిస్తామని తెలిపారు. అక్కడే పలు కార్యాలయాలు ఉండడంతో వారు కూడా సేవలు నిలిపివేయడంతో వారికి టెస్టులు చేసేందుకు ఏర్పాట్లను చేస్తున్నారు. ఇతర ప్రభుత్వ కార్యాలయాల్లో కూడా టెస్టులను నిర్వహించే

ఒక్క ఫ్యాక్టరీలోనే పదుల సంఖ్యలో..

నిజామాబాద్ రూరల్, ఏప్రిల్ 7: గ్రామాల్లో కరోనా విజృంభిస్తోంది. తాజాగా మండల పరిధిలో ఓ పేపర్ పరిశ్రమలోని కార్మికులకు దుబ్బు పీహెచ్ఎస్ వైద్యాధికారికి సరిత బృందం పరీక్షలు నిర్వహించారు. ఈ క్యాంప్ లో 120 మందికి పరీక్షలు నిర్వహించగా 46 మందికి పాజిటివ్ గా నిర్ధారణ అయింది. దీంతో మిగతా వారు ఉలిక్కిపడగా, దాదాపు 200 మంది వరకు విదులు నిర్వహిస్తుంటారు. వీరు మొత్తం వలస కార్మికులే కావడం గమనార్హం. ఒక్క పేపర్ పరిశ్రమలో క్యాంప్ నిర్వహిస్తేనే 46 కేసులు నమోదు అయ్యాయంటే మిగతా కర్మాగారాలు, గోదాంలు, రైస్ మిల్లులు, పసుపు డోలులు, పప్పుడాన్యాల కార్యాలయాల్లో రోజు వేల సంఖ్యలో కార్మికులు పనులు చేస్తుంటారు. ఇక్కడ కూడా పరీక్షలు నిర్వహిస్తామని కేసులు నమోదు అవుతాయని అందరూ ఆందోళనకు గురవుతున్నారు. ఒక్క పరిశ్రమలో 120 మందికి పరీక్షలు చేస్తే 46 మందికి కరోనా లక్షణాలు రావడం ఆందోళనకరమని ముదకపల్లి పీహెచ్ఎస్ మెడికల్ ఆఫీసర్ నవీన్ అన్నారు. త్వరలోనే మిగతా పరిశ్రమల్లో సైతం కరోనా పరీక్షలు నిర్వహిస్తున్నారు. ఈ విషయాన్ని ఉన్నతాధికారుల దృష్టికి తీసుకొచ్చేమని తెలిపారు.

బైక్ కు తట్టుకున్న బాలిక డ్రెస్

వేల్పూర్, ఏప్రిల్ 7 : రోడ్డుపై ఆడుకుంటున్న నాలుగేళ్ళ బాలిక డ్రెస్ అటుగా వెళ్తున్న ద్విచక్ర వాహనానికి తట్టుకొని కొద్దిదూరం వరకు ఈడ్చుకొన్నారు. గ్రామస్థులు అనుమానించి ఆ యువకుడిని కిడ్నాపర్ గా భావించి పట్టుకొని చితకబాదారు. ఆ తర్వాత నిజం తెలుసుకొని పదిలి పోలీసులు, పూర్తి వివరాలు ఇలా ఉన్నాయి.. నిజామాబాద్ కు చెందిన షేక్ రహమాన్ ఢిల్లీగిల్లో ఉన్న తన అత్త ఇంటికి వేల్పూర్ మండలం పచ్చలనమ్మడ మీదుగా బైక్ పై వెళ్తున్నాడు. జుక్కల్ కు చెందిన అశోక్, రేణి దంపతుల నాలుగేళ్ళ కూతురు శ్రావణి బుధవారం సాయంత్రం ఇంటి బయట ఆడుకుంటుంది. ఈ క్రమంలో అదే దారి గుండా వెళ్ళే రహమాన్ వెళ్తుండగా, ప్రమాదవశాత్తు అతడి బైక్ కు శ్రావణి డ్రెస్ తట్టుకొని కొద్దిదూరం వరకు ఈడ్చుకొన్నాడు. దీనిని గమనించి గ్రామస్థులు రహమాన్ ను కిడ్నాపర్ గా అనుమానించి గ్రామ పంచాయతీ కార్యాలయం వద్ద ఆతడిని పట్టుకొని దేహశుద్ధి చేశారు. అనంతరం స్థానిక పోలీస్ స్టేషన్ కు తరలించారు. పోలీసులు ఆ ప్రాంతంలోని సీసీ ఫుటేజీలు పరిశీలించారు. బాలిక ఆడుకుంటూ వెళ్ళే బైక్ కు తగలడంతోనే డ్రెస్ తట్టుకొని కొద్దిదూరం వరకు వెళ్ళిందని, అతడి తప్పే లేదని గ్రామస్థులకు వివరించారు. దీంతో అతడిని అక్కడి నుంచి పంపించడంతో అందరూ ఊపిరి పీల్చుకున్నారు.

